

DEĊIŻJONI TAL-KUMMISSJONI

tas-27 ta' Jannar 2014

li tikkonferma l-parteciċipazzjoni tal-Greċja fil-kooperazzjoni msahha fil-qasam tal-liġi applikabbli għad-divorzju u s-separazzjoni legali

(2014/39/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikoli 328(1) u 331(1) tiegħu,

Wara li kkunsidrat id-Deciżjoni tal-Kunsill 2010/405/UE tat-12 ta' Lulju 2010 li tawtorizza kooperazzjoni msahha fil-qasam tal-liġi li tapplika għad-divorzju u għas-separazzjoni legali⁽¹⁾,

Wara li kkunsidrat ir-Regolament tal-Kunsill (UE) Nru 1259/2010 tal-20 ta' Diċembru 2010 li jimplimenta kooperazzjoni msahha fil-qasam tal-liġi applikabbli għad-divorzju u għas-separazzjoni legali⁽²⁾,

Wara li kkunsidrat in-notifika mill-Greċja tal-intenzjoni tagħha li tipparteċipa fil-kooperazzjoni msahha fil-qasam tal-liġi applikabbli għad-divorzju u għas-separazzjoni legali,

Billi:

- (1) Fit-12 ta' Lulju 2010, il-Kunsill iddecieda li jawtorizza kooperazzjoni msahha bejn il-Belġju, il-Bulgarija, il-Ġermanja, Spanja, Franza, l-Italja, il-Latvja, il-Lussemburgu, l-Ungerija, Malta, l-Awstrija, il-Portugall, ir-Rumanija u s-Slovenja fil-qasam tal-liġi applikabbli għad-divorzju u s-separazzjoni legali.
- (2) Fl-20 ta' Diċembru 2010, il-Kunsill adotta r-Regolament (UE) Nru 1259/2010 li jimplimenta kooperazzjoni msahha fil-qasam tal-liġi li tapplika għad-divorzju u għas-separazzjoni legali.
- (3) Fil-21 ta' Novembru 2012, il-Kummissjoni adottat id-Deciżjoni 2012/714/UE li tikkonferma l-parteciċipazzjoni tal-Litwanja fil-kooperazzjoni msahha fil-qasam tal-liġi applikabbli għad-divorzju u s-separazzjoni legali⁽³⁾.
- (4) Il-Greċja nnotifikat l-intenzjoni tagħha li tipparteċipa f'kooperazzjoni msahha fil-qasam tal-liġi applikabbli għad-divorzju u s-separazzjoni legali b'ittra datata l-14 ta' Ottubru 2013, li l-Kummissjoni rreġistrat li rċevietha fil-15 ta' Ottubru 2013.
- (5) Il-Kummissjoni tinnota li la d-Deciżjoni 2010/405/UE u lanqas ir-Regolament (UE) Nru 1259/2010 ma jipprekrivu ebda kundizzjoni partikolari tal-parteciċipazzjoni f'kooperazzjoni msahha fil-qasam tal-liġi applikabbli

għad-divorzju u s-separazzjoni legali u li l-parteciċipazzjoni tal-Greċja għandha ssahhah il-benefiċċji ta' din il-kooperazzjoni msahha.

- (6) Il-parteciċipazzjoni tal-Greċja fil-kooperazzjoni msahha fil-qasam tal-liġi applikabbli għad-divorzju u s-separazzjoni legali għandha għalhekk tiġi kkonfermata.
- (7) Il-Kummissjoni għandha tadotta miżuri tranżitorji għall-Greċja mehtieġa għall-applikazzjoni tar-Regolament (UE) Nru 1259/2010.
- (8) Ir-Regolament (UE) Nru 1259/2010 għandu jidhol fis-seħh fil-Greċja fil-jum wara dak tal-pubblikazzjoni ta' din id-Deciżjoni f'Il-Ġurnal Uffiċjali tal-Unjoni Ewropea,

ADOTTAT DIN ID-DEĊIŻJONI:

Artikolu 1

Il-Parteciċipazzjoni tal-Greċja f'kooperazzjoni msahha

1. Il-parteciċipazzjoni tal-Greċja f'kooperazzjoni msahha fil-qasam tal-liġi applikabbli għad-divorzju u s-separazzjoni legali awtorizzata permezz tad-Deciżjoni 2010/405/UE hija kkonfermata.
2. Ir-Regolament (UE) Nru 1259/2010 għandu japplika għall-Greċja skont din id-Deciżjoni.

Artikolu 2

Informazzjoni li għandha tingħata mill-Greċja

Mid-29 ta' Ottubru 2014 il-Greċja għandha tikkomunika lill-Kummissjoni id-dispożizzjonijiet nazzjonali tagħha, jekk ikun hemm, dwar:

- (a) ir-reqwiziti formali applikabbli għall-ftehimiet dwar l-għażla tal-liġi applikabbli skont l-Artikolu 7(2) sa (4) tar-Regolament (UE) Nru 1259/2010; u
- (b) il-possibbiltà li tintgħażel il-liġi applikabbli skont l-Artikolu 5(3) tar-Regolament (UE) Nru 1259/2010.

Artikolu 3

Dispożizzjonijiet tranżitorji għall-Greċja

1. Ir-Regolament (UE) Nru 1259/2010 għandu japplika għall-Greċja biss fir-rigward tal-proċedimenti ġuridici mibdija kif ukoll għall-ftehimiet tat-tip imsemmija fl-Artikolu 5 tar-Regolament (UE) Nru 1259/2010 konkluzi mid-29 ta' Lulju 2015.

⁽¹⁾ ĠU L 189, 22.7.2010, p. 12.

⁽²⁾ ĠU L 343, 29.12.2010, p. 10.

⁽³⁾ ĠU L 323, 22.11.2012, p. 18.

Madankollu, għandu jinghata effett ukoll għall-Greċja għal ftehim dwar l-għażla tal-liġi applikabbli, konkluz qabel id-29 ta' Lulju 2015, sakemm ikun konformi mal-Artikoli 6 u 7 tar-Regolament (UE) Nru 1259/2010.

2. Ir-Regolament (UE) Nru 1259/2010 għandu japplika għall-Greċja bla preġudizzju għall-ftehimiet dwar l-għażla tal-liġi applikabbli konkluz skont il-liġi tal-Istat Membru li quddiem il-qorti tiegħu jittella' l-każ qabel id-29 ta' Lulju 2015.

Artikolu 4

Dhul fis-seħh u data tal-applikazzjoni tar-Regolament (UE) Nru 1259/2010 fil-Greċja

Ir-Regolament (UE) Nru 1259/2010 jidhol fis-seħh fil-Greċja fil-jum wara dak tal-pubblikazzjoni ta' din id-Deciżjoni f' *Il-Ġurnal Uffiċjali tal-Unjoni Ewropea*.

Ir-Regolament (UE) Nru 1259/2010 japplika għall-Greċja mid-29 ta' Lulju 2015.

Artikolu 5

Id-dhul fis-seħh

Din id-Deciżjoni għandha tidhol fis-seħh fil-jum wara dak tal-pubblikazzjoni tagħha f' *Il-Ġurnal Uffiċjali tal-Unjoni Ewropea*.

Magħmul fi Brussell, is-27 ta' Jannar 2014.

Għall-Kummissjoni

Il-President

José Manuel BARROSO
